

Pagna ewlenija>Registri - kummerċjali, dwar l-insolvenza u tal-artijiet>Registri kummerċjali fil-pajjiżi tal-UE

Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

ic-Ček

Jekk jogħġbok innota li dawn il-lingwi li ġejjin diġà ġew tradotti.

Swipe to change

Registri kummerċjali fil-pajjiżi tal-UE**Repubblika Ċeka**

F'din it-taqsimha għandek issib ħarsa ġenerali lejn ir-registru pubbliku fir-Repubblika Ċeka. Ir-Registru ta' Assoċjazzjonijiet, ir-Registru Kummerċjali, ir-Registru ta' Fondazzjoni, ir-Registru tal-Istituzzjonijiet, ir-Registru Komunitarju tal-Assoċjazzjonijiet tas-Sidien tal-Unitajiet u r-Registru tal-Assoċjazzjonijiet ta' Benefiċċju Pubbliku jiffirma parti mir-registru pubbliku.

X'informazzjoni joffri r-registru pubbliku Ċek?

Ir-registru pubbliku jzomm rekord ta' informazzjoni statutorja dwar persuni ġuridici rregolati mid-dritt privat. Ir-regoli ġenerali li jirregolaw ir-registri pubbliċi huma stabbiliti fl-Artikolu 120 tal-Att Nru 89/2012, il-Kodiċi Ċivili. Regoli aktar dettaljati li jirregolaw ir-registru pubbliku miżmuma mill-qrati huma stabbiliti fl-Att Nru 304/2013 dwar registri pubbliċi ta' persuni ġuridici u fiżiċi. Parti mir-registru pubbliku huwa registru ta' dokumenti (fejn jinżammu dokumenti statutorji, pereżempju l-artikoli ta' assoċjazzjoni, statuti, rapporti finanzjarji, eċċ.). Ir-registru pubbliku jinżamm mill-qorti tal-kummerċ. Ir-registru pubbliku huwa amministrat mill-Ministeru tal-Ġustizzja. L-entitajiet li ġejjin huma mdaħħla fir-registru pubbliku:

Assoċjazzjonijiet

Trejdjunjins

Trejdjunjins internazzjonali

Organizzazzjonijiet tal-impjegaturi

Organizzazzjonijiet internazzjonali tal-impjegaturi

Assoċjazzjonijiet settorjali

Organizzazzjonijiet settorjali tat-trejdjunjins

Organizzazzjonijiet settorjali internazzjonali tat-trejdjunjins

Organizzazzjonijiet settorjali tal-impjegaturi

Organizzazzjonijiet settorjali internazzjonali tal-impjegaturi

Negozjanti waħedhom – imniżla fir-registru kummerċjali

Kumpaniji kummerċjali pubbliċi (soċjetajiet)

Soċjetajiet limitati

Kumpaniji b'responsabbiltà limitata

Kumpaniji b'ishma kongunti

Kooperattivi

Intrapriżi tal-istat

Intrapriżi spin-off

Assoċjazzjonijiet ta' benefiċċju pubbliku

Fondazzjonijiet

Kontribuzzjonijiet

Istituti

Organizzazzjonijiet iffinanzjati mill-istat

Assoċjazzjonijiet ta' sidien ta' unitajiet

Grupp Ewropew b'Interess Ekonomiku

Stabbilimenti li jappartjenu lil persuni barranin

Soċjetajiet Kooperattivi Ewropej

Kumpaniji Ewropej

L-informazzjoni mdaħħla fir-registru pubbliku hija stabbilita fl-Att Nru 304/2013 dwar ir-registri pubbliċi ta' persuni ġuridici u fiżiċi. L-informazzjoni bażika li trid tiddaħħal hija prinċipalment: l-isem jew l-isem tan-negozju, l-uffiċċju rreġistrat, l-attività jew in-negozju, il-forma ġuridika, in-numru ta' identifikazzjoni, l-isem u l-indirizz jew l-isem tan-negozju u l-uffiċċju rreġistrat tal-persuna li huwa l-korp statutorju.

L-aċċess għar-registru pubbliku Ċek huwa mingħajr ħlas?

Ir-registru pubbliku jinżamm f'format elettroniku. Dan huwa **disponibbli għall-pubbliku mingħajr ħlas** permezz tal-portal tal-internet <https://www.justice.cz/> u /jew direttament fuq il-paġna tat-tiftix tar-registru pubbliku <https://or.justice.cz/ias/ui/rejstrik>. Ir-registru pubbliku huwa disponibbli għal kulhadd. Kulhadd jista' jikkonsultah, u jagħmel kopji jew jieħu xi partijiet minnu.

Kif tiftix fir-registru pubbliku Ċek

Ir-registru pubbliku Ċek għandu **applikazzjoni ta' tiftix avvanzat ta' informazzjoni online**. Jista' jsir tiftix fir-registru skont l-isem tal-entità jew skont in-numru ta' identifikazzjoni.

Kemm huma affidabbli d-dokumenti fir-registru?**L-iżvelar tad-dokumenti**

Il-qorti kummerċjali ddaħħal l-entrati fir-registru pubbliku, l-emendi u t-tħassir, kif ukoll id-depożizzjoni ta' dokumenti, inklużi dawk f'format elettroniku, kemm jista' jkun malajr wara d-dħul. Id-dejta mdaħħla fir-registru pubbliku u d-dokumenti ddepożitati fir-registru ta' dokumenti tiddaħħal b'mod li jippermetti aċċess remot. Il-qorti kummerċjali ddaħħal id-dejta inkwistjoni u tagħmilha possibbli li tinkiseb kopja elettronika ċertifikata uffiċjalment. Dan id-dokument huwa fformat b'mod elettroniku bl-użu ta' ċertifikat ta' sistema kkwalifikata mill-qorti kummerċjali rilevanti u huwa disponibbli mingħajr ħlas fuq is-sit elettroniku tal-Ministeru għall-Ġustizzja: **Ministerstva spravedlnosti ČR**. Fuq talba, il-qorti kummerċjali toħroġ kopja awtentika ċertifikata b'mod parzjali jew sħiħ tal-entrata

jew tad-dokumenti ddepożitati fir-reġistru ta' dokumenti jew ċertifikat li jikkonferma li xi entrata ta' dejta mhijiex fir-reġistru pubbliku, sakemm l-applikant ma jittlobx speċifikament kopja mhux iċċertifikata. Il-qorti kummerċjali toħroġ biss kopji stampati ta' dettalji partikolari mnizzla fir-reġistru pubbliku u d-dokumenti ddepożitati fir-reġistru ta' dokumenti qabel l-1 ta' Jannar 1997, sakemm ir-rekords ta' dawn il-fatti jew dokumenti jkunu diġà miżmuma fil-forma elettronika.

Dipendenza fuq dokumenti u dejta

Il-persuna li entrata tkun relatata magħha ma għandhiex id-dritt li toġġezzjona li l-entrata ma tikkorrispondix mar-realtà kontra persuna li tagħxi legalment u b' rieda tajba abbażi tal-entrata.

Persuna reġistrata tista' toġġezzjona għall-kontenut tad-dejta u dokumenti li jirrikjedu li jkunu ppubblikati bil-liġi, fir-rigward ta' partijiet terzi mid-data tal-pubblikazzjoni originali biss, sakemm ma jkunx jista' jintwera li l-parti terza kienet diġà taf dwar dan. Madankollu, il-persuna rreġistrata ma tistax tibbaża ruħha fuq tali dejta u kontenut tad-dokument fil-każ ta' azzjonijiet li jkunu saru qabel is-sittax-il jum wara l-pubblikazzjoni, jekk il-parti terza turi li hija ma setgħetx tkun taf.

Il-partijiet terzi jistgħu dejjem jiddependu fuq dejta u kontenut ta' dokumenti mhux ippubblikati sakemm in-nuqqas ta' publikazzjoni ma jagħmilhomx nulli u bla effett.

Nuqqas ta' informazzjoni reġistrata

Jekk il-kontenut tal-entrata fir-reġistru pubbliku tmur kontra dispożizzjoni obbligatorja tal-Att u jekk ma jkun hemm l-ebda possibbiltà ta' rimedju, il-qorti kummerċjali tistieden il-persuna rreġistrata biex tikseb rimedju. Fil-każ ta' persuna ġuridika, fejn rimedju ma jinkisibx fit-terminu mogħti, il-qorti tista' minn jeddha tagħti deċiżjoni li tillikwida, jekk tali azzjoni tkun fl-interess tal-farsien ta' partijiet terzi.

Jekk ikun hemm nuqqas ta' qbil bejn il-kliem ta' entrata fir-reġistru pubbliku biċ-Ċek u lingwa barranija jew ta' dokumenti miżmuma fir-reġistru Ċek u traduzzjoni ddepożitata volontarjament ta' dawn id-dokumenti f'lingwa barranija skont l-Artikolu 74(1) tal-Att dwar registri pubbliċi ta' persuni ġuridici u fiżiċi, il-formulazzjoni tad-dokument ippubblikat jew imdaħħal fir-reġistru b'lingwa barranija ma tistax tiġi invokata fir-rigward ta' partijiet terzi. Parti terza tista' tibbaża ruħha fuq il-formulazzjoni ta' dokument ippubblikat jew iddepożitat fir-reġistru b'lingwa barranija, kemm-il darba l-persuna reġistrata tipprova li l-parti terza kienet konxja mill-formulazzjoni tal-kontenut tal-entrata jew dokument iddepożitat biċ-Ċek.

L-aħħar aġġornament: 13/05/2019

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.